



महाईन्यूज

लढाई सत्याची... लोकशाहीच्या हक्काची!

आतील पानांत

- पुण्यातील पबमध्ये तिरंगा ध्वजाचा अवमान!
- एसटीची पहिली स्लीपर बस तयार!

www.mahaenews.com | शनिवार, दिनांक 18 ऑगस्ट 2023 | सांगली आवृत्ती | mahaenews.com | maha_enews | Mahaenews

बससाठी विद्यार्थिनी आक्रमक!

» भर रस्त्यावरच ठिय्या मांडून केले आंदोलन



। सांगली । महाईन्यूज ।

बस थांबत नसल्याने होणाऱ्या गैरसोयीच्या विरोधात सांगलीतील विद्यार्थिनी आपला संताप व्यक्त केला. रस्त्यामध्येच बसून आंदोलन करत विद्यार्थिकांवरून बस थांबवण्यात आली. संबंधित आगर व्यवस्थापकाकडून लेखी आश्वासन मिळाल्यानंतर विद्यार्थिनी आपले आंदोलन स्थगित केले.

शहरातील पद्मभूषण डॉ. वसंतरावदादा पाटील महाविद्यालयाच्या विद्यार्थ्यांचे कॉलेज दुपारी एक वाजता सुटते. यावेळेस शेकडो विद्यार्थिनी- विद्यार्थिनी मणेरजुरी रस्त्यावरील बस थांबावर उभे असतात. परंतु, वेळेवरती बसेस येत नाहीत. काही वेळेस रिकाम्या बस येतात आणि निघून जातात. विद्यार्थिनी हात करुनही चालक गाडी थांबवत नाहीत. असा प्रकार शुक्रवारी परत घडला. दोन रिकाम्या बस कवठे महांकाळच्या दिशेने गेल्यानंतर आलेली तासगाव

- कवठेमहांकाळ ही तिसरी बस (क्रमांक एम एच ४० एन : ९४०८) विद्यार्थिनींनी रोखली. तेथे उपस्थित ३० ते ४० विद्यार्थिनी बसच्या समोरच रस्त्यावरती बसल्या.

सदर आंदोलनाची माहिती मिळताच पोलीसांना पाचारण करून तासगाव आगर व्यवस्थापक दयानंद पाटील तसेच वाहतूक निरीक्षक सूर्यकांत खरमाटे आंदोलन स्थळी दाखल झाले. तर सहायक पोलीस निरीक्षक नितीन केरामही दाखल झाले. पण आक्रमक विद्यार्थिनी कुणाचे ऐकण्याच्या मनस्थितीत नव्हत्या. रोजच अशी गैरसोय होणार असेल तर आम्हाला पास तरी कशासाठी देता, असा जाब त्यांनी विचारला.

आगर व्यवस्थापक दयानंद पाटील यांनी यापुढील काळात अशी गैरसोय होणार नाही, अशी ग्वाही दिली. पण तोंडी आश्वासन नको, लेखी द्या, असा पवित्रा विद्यार्थिनींनी घेतला. आगर व्यवस्थापकांनी लेखी आश्वासन देण्याची ग्वाही देताच आंदोलन थांबविण्यात आले.

शिराळा विधानसभेत

राष्ट्रवादीची कोंडी!

» विविध उपक्रमातून भाजपाने जनसंपर्क वाढवला

» सत्यजित देशमुख, सम्राट महाडिक यांना पक्षाकडून ताकद

। शिराळा । महाईन्यूज । प्रदीप लोखंडे ।
विविध उपक्रमांच्या माध्यमातून शिराळा विधानसभेतील खेडोपाड्यापर्यंत भाजपाची भूमिका पोहोचविण्यात पक्षाला यश येताना दिसत आहे. सत्यजित देशमुख, सम्राट महाडिक यांना पक्ष पातळीवरून ताकद देत त्यांच्या माध्यमातून भाजपा आपला अजेंडा राबवित आहे. भाजपाच्या या क्रियाशील उपक्रमामुळे राष्ट्रवादीची कोंडी करून भविष्यात 'कमळ' फुलवण्यासाठी भाजपा सज्ज झाल्याचे दिसते.

शिराळा विधानसभेत राष्ट्रवादीच्या पराभवासाठी भाजपा पूर्ण ताकदीने उतरली आहे. केंद्रासह राज्यातील वरिष्ठ नेते शिराळाच्या दौऱ्यावर भर देताना दिसत आहे. याबरोबरच या भागातील भाजपाचे नेते सत्यजित



देशमुख, सम्राट महाडिक यांना राज्य पातळीवरील पद देऊन

महाडिक सक्षम उमेदवार ?

» भाजपाकडून शिराळा विधानसभेसाठी सम्राट महाडिक यांना उमेदवारी दिली जाण्याची शक्यता आहे. गेल्या विधानसभा निवडणुकीत अपक्ष लढून देखील सम्राट महाडिक यांनी मोठे मताधिक्य घेतले होते. महाडिकांना वाळवा तालुक्यातील गावांचा मोठा पाठिंबा आहे. तर सत्यजित देशमुख यांच्या माध्यमातून शिराळ्यातील काही गावांचा पाठिंबा मिळवून विजय खेचून आणण्याची रणनीती भाजपाकडून खेळली जाण्याची जाऊ शकते. त्यामुळे सद्यस्थितीत तरी भाजपाकडून सम्राट महाडिक हेच राष्ट्रवादी विरोधातील सक्षम उमेदवार असल्याचे दिसते.

शिवाजीराव नाईक यांची भूमिका महत्त्वाची...

» शिराळा विधानसभेत माजी मंत्री शिवाजीराव नाईक यांच्या गटाचा देखील मोठा दबदबा आहे. त्यांना मानणारा एकनिष्ठ वर्ग आहे. सध्या शिवाजीराव नाईक राष्ट्रवादीत दाखल झाले आहेत. आगामी निवडणुकीत ते स्वतः इच्छुक म्हणून पुढे येतील की विद्यमान आमदार मानसिंग नाईक यांना पाठिंबा देतील हे पाहावे लागणार आहे. विधानसभा निवडणुकीत त्यांची भूमिका राष्ट्रवादीच्या विजयासाठी महत्त्वाची ठरणार आहे.

ताकद देण्याचा प्रयत्न पक्षाकडून झुकते माप दिले आहे. या दोघांच्या होत आहे. भरघोस निधी वाटून मार्फत (उर्वरित पान 3 वर)

महसूल प्रशासनाविरोधातील नागरिकांचे आंदोलन स्थगित

» माजी मंत्री शिवाजीराव नाईक यांची यशस्वी मध्यस्थी

» निखिल साळुंखे यांच्या मागण्यांबाबत अधिकारी सकारात्मक

। सांगली । महाईन्यूज ।

महसूल प्रशासनाच्या गैरकारभाराविरोधात माहिती अधिकार कार्यकर्ता निखिल साळुंखे यांनी सुरु केलेले आपले

आंदोलन स्थगित केले आहे. माजी मंत्री शिवाजीराव नाईक यांच्या मध्यस्थीने तहसील प्रशासनाकडून ठोस स्वरूपाचे लेखी आश्वासन मिळताच हे उपोषण सोडण्यात आल्याची



माहिती साळुंखे यांनी दिली. आंदोलन स्थळी माजी मंत्री शिवाजीराव नाईक यांच्या सोबत

जिल्हा सहकार बोर्डचे माजी अध्यक्ष सुखदेव पाटील, रणजितसिंह नाईक, (उर्वरित पान 3 वर)

पुण्यातील पबमध्ये तिरंगा ध्वजाचा अवमान!

» आरोपीच्या अटकेसाठी भाजपचे टाळाठोको आंदोलन

। पुणे । महाईन्यूज ।
प्रतिनिधी।

पुण्यातील कोरेगाव
पार्क परिसरातील हॉटेल
फ्रीक-सुपर क्लब या
ठिकाणी १३ ऑगस्ट २०२३
रोजी रात्री तिरंगा ध्वजाचा
अपमान झाला यासंदर्भात
अतिशय साधी कलम लावून
पोलिसांकडून गुन्हा दाखल
करण्यात आला. परंतु
आरोपीला अद्यापही अटक
झालेली नाही आणि किंवा
तत्सम कारवाई झाली नाही.

तसेच ते हॉटेल अद्यापदेखील



चालूच आहे. या प्रकरणातील सर्व
आरोपींना अटक झाली पाहिजे
आणि आणि हॉटेल मालकाला
सुद्धा अटक झाली पाहिजे.

तसेच जोपर्यंत हॉटेल मालक
आणि आरोपी जाहिरपणे माफी
मागत नाहीत तोपर्यंत हे हॉटेल
बंद रहावे ही आमची मागणी

आहे. या मागणीसाठी आणि
यातून सर्व पबचालकांना समज
मिळावी, सर्रास चालणारे अवैध
धंदे, धांगडबिगे बंद व्हावे यासाठी

हॉटेल बंदच व्हायला हवे...

» जर उद्या परत हॉटेल सुरु झाले तर आम्ही ह्याचा समाचार घेतल्याशिवाय राहणार नाही. कारण राष्ट्रध्वज आमच्यासाठी जीवापेक्षा मोठा आहे असा इशारा युवा मोर्चा आणि युवा वरियर्स तर्फे देण्यात आला आहे.

हॉटेल फ्रिक ,सुपर क्लब,कोरेगाव
पार्क याठिकाणी भारतीय जनता
पार्टी युवा मोर्चा तर्फे टाळा ठोको
आंदोलन करण्यात आले. यावेळी
जोरदार घोषणाबाजी करत हॉटेल
पूर्णपणे बंद करण्यात आले.
भाजपा पुणे शहरअध्यक्ष धीरज
घाटे, युवा मोर्चा प्रदेश सरचिटणीस
सुशील मंगडे, पुणे शहर युवा मोर्चा
अध्यक्ष राघवेंद्र बापू मानकर यांच्या
मार्गदर्शनाखाली हे आंदोलन पार
पडले.

यावेळी युवा मोर्चा कॅन्टोन्मेंट
मतदार संघ अध्यक्ष आशिष सुर्वे,
शहर सरचिटणीस ओंकार केदारी,
राजु परदेशी, प्रदेश पदाधिकारी
अनिकेत हारपुडे, रोमक शेट्टी,
ओबीसी युवा मोर्चा अध्यक्ष तुषार
रायकर, युवा वॉरीयर्स अध्यक्ष
प्रतिक गुजराथी, शहर पदाधिकारी
प्रतीक कुंजीर, प्रणय शिंदे, सुरेंद्र
ठाकूर, निलेश कांबळे, ओमकर
धुमाळ इतर पदाधिकारी कार्यकर्ते
उपस्थित होते.

एसटीची पहिली स्लीपर बस तयार!

» खूशखबर: स्लीपर बसची बांधणी पूर्ण

। पुणे । महाईन्यूज ।
प्रतिनिधी।

राज्यात प्रवाशांकडून
लांब पल्ल्याच्या प्रवासासाठी
सर्वाधिक मागणी असलेली
पहिल्या 'शयनयान' (स्लीपर)
बसची राज्य मार्ग परिवहन
महामंडळाच्या दापोडी
येथील कार्यशाळेत बांधणी
पूर्ण झाली आहे. या बसची
प्रदेशिक परिवहन विभागाकडे
(आरटीओ) नोंदणीची प्रक्रिया
पूर्ण झाली आहे. येत्या काही
दिवसांत ही बस प्रत्यक्ष सेवेत
दाखल होणार आहे. येत्या काही
दिवसांमध्ये दहा बसची बांधणी
पूर्ण होणार असून, त्या विविध
विभागांना वितरीत करण्यात
येणार आहे.

एसटी महामंडळाकडून
अमृतमहोत्सवी वर्ष साजरे
केले जात आहे. राज्यातील
प्रवाशांची जीवनवाहिनी म्हणून
म्हणून लालपरीची ओळख
आहे. एसटीमधून दररोज लाखो
प्रवासी प्रवास करतात. एसटी
महामंडळाच्या ताफ्यात सध्या
शिवशाही, शिवनेरी, शिवाई,
अश्वमेध, हिरकणी, विठाई अशा



शयनयान बसची काही वैशिष्ट्ये...

- » आपत्कालीन परिस्थितीमध्ये प्रवाशांना सावध करण्यासाठी चालक केबिनमध्ये अनाउन्सिंग सिस्टीम
- » प्रवाशांचे सामान ठेवण्यासाठी डाव्या बाजूला सामान कक्ष
- » बाहेरील उजेडाचा त्रास होऊ नये म्हणून खिडक्यांना पडदे
- » बर्थमध्ये चार्जिंग सुविधा व मोबाइल ठेवण्यासाठी पाऊच
- » बर्थमध्ये वाचनासाठी लॅम्प व निळ्या रंगाचा नाइट लॅम्प
- » दिव्यांग व्यक्तीसाठी आसन क्रमांक एक आरक्षित
- » आपत्कालीन सुटकेसाठी मागील बाजूस दरवाजा

विविध प्रकारच्या बसचा समावेश
आहे. पण, रात्रीच्या वेळी लांब
पल्ल्याचा प्रवास करताना
शयनयान बस प्रवाशांना सोयीची
ठरते. त्यामुळे लांब पल्ल्याच्या

प्रवासासाठी नागरिकांकडून
शयनयान बसला प्राधान्य दिले
जाते.

त्यामुळेच खासगी ट्रॅव्हल्सच्या
शयनयान बसला नेहमीच गर्दी

“ एसटी
महामंडळाची
पहिली शयनयान
बस बांधून पूर्ण झाली आहे. येत्या
काही दिवसांत बसची बांधणी
पूर्ण होणार आहे. पहिली बस
कोणत्या विभागाला द्यायची
याबाबत चर्चा सुरु आहे.
- अभिजित भोसले,
जनसंपर्क अधिकारी, एसटी
महामंडळ

असते. त्यामुळे नागरिकांकडून
एसटीनेदेखील शयनयान बस
सुरू करण्याची मागणी केली
होती. काही महिन्यांपूर्वीच एसटी
महामंडळाने शयनयान बसची
बांधणी करण्याची घोषणा
केली होती. त्यानुसार पुण्याच्या
दापोडी येथील कार्यशाळेत ५०
स्लीपर बस बनविण्यास सुरुवात
करण्यात आली आहे. त्यापैकी
पहिली शयनयान बस बांधून पूर्ण
झाली आहे. इतर दहा बस काही
दिवसांमध्ये पूर्ण होतील. पहिल्या
बसची पासिंगदेखील करण्यात
आली आहे. ती प्रवाशांच्या
सेवेसाठी सज्ज झाली असून,
एसटीच्या कोकण विभागाला ती
दिली जाण्याची शक्यता आहे.

फेसबुकवर महिलेशी बोलणे पडले महागात

। पुणे । महाईन्यूज ।
प्रतिनिधी।

पिंपरी चिंचवड शहरातील
रावेत परिसरात राहणाऱ्या एका
४६ वर्षीय व्यक्तीला फेसबुक
कॉलवरून एका अनोळखी
महिलेचा फोन आला. संबंधित
महिलेने गोड बोलून सदर
व्यक्तीला पुण्यातील वारजे
परिसरातील एका हॉटेल मध्ये
भेटण्यास बोलवले.

त्यानुसार सदर व्यक्ती
त्याठिकाणी भेटीकरिता पोहचला
असता तेथे अनोळखी दोनजणांनी
सायबरपोलिस असल्याचे सांगत
तु हनी ट्रॅप करतो, तुझी चौकशी
करायची असल्याचे सांगून
घेऊन जाऊन तब्बल ५३ हजार
रुपये काढून घेत भामटे पसार
झाल्याची घटना घडली आहे.

याप्रकरणी सदर पिंडित
व्यक्तीने वारजेपोलिसांकडे
मनिषा जी नावाची महिला व
दोन अनोळखी व्यक्ती यांचे
विरोधात फिर्याद दाखल केली
आहे.पोलिसांनी दिलेल्या
माहितीनुसार, सदर व्यक्ती
फेसबुकवर वेगवेगळ्या पोस्ट
पाहत असताना, त्याला मनीषा
नावाचे अनोळखी महिलेचा



फेसबुक कॉल आला. सदर
महिलेने त्याच्याशी चांगल्याप्रकारे
गप्पा मारून त्याला वारजे
परिसरातील स्वर्णा हॉटेल
याठिकाणी भेटण्यास बोलवले.
त्यानुसार सदर व्यक्ती महिलेला
हॉटेल मध्ये भेटण्याकरिता
पोहचला.

परंतु हॉटेलमध्ये महिलेच्या
ऐवजी दोन अनोळखी व्यक्ती
आले होत्या. त्यांनी आम्ही
सायबरपोलिस असून 'तु मुलींना
ट्रॅप करतो, त्यांचे व्हिडिओ काढतो,
हे आम्हाला तपासणी करायचे
आहे, आमच्यासोबतपोलिस
चौकीला चल' असे म्हणून
त्यास वारजे माळवाडीतील
एचडीएफसी बँकेच्या एटीएम
मध्ये नेले. त्याठिकाणी त्याला
बळजबरीने ५३ हजार रुपये
एटीएम मधून काढण्यास सांगून
ते पैसे घेऊन भामटे पसार झाले.
याबाबत वारजे माळवाडी पोलिस
ठाण्याचे सहाय्यक पोलिस
निरीक्षक एस ओलेकर पुढील
तपास करत आहे.

सांगली जि.प.ने दिग्गज साहित्यिकांचे बापच बदलले!

» बालगंधर्वांना नागठाणेत जन्मास घातले

। सांगली । महाईन्यूज ।
प्रतिनिधी।

जिल्हा परिषदेचा ऑनलाइन चेहरा असलेल्या संकेतस्थळावर प्रशासनाने अनेक धमाल गमतीजमती करून ठेवल्या आहेत. जिल्ह्याची माहिती अपलोड करताना अगदीच पोरखेळ केला आहे. काही दिग्गज साहित्यिकांचे बाप बदलण्याच्या अक्षम्य चुका करून ठेवल्या आहेत, तर परजिल्ह्यातील काही साहित्यिक आमचेच म्हणून फुशारकी मारली आहे. पुरोगामी आणि प्रगतशील जिल्हा म्हणून मिरवणाऱ्या सांगली जिल्ह्याच्या अर्धवट ज्ञानाचे आणि बेजबाबदार वृत्तीचे दर्शन या संकेतस्थळावरून होत आहे.



अर्धवट ज्ञानवंतांची अर्धवट मुशाफिरी

» काही अर्धवट ज्ञानवंतांनी संकेतस्थळावर फुशारकी मारताना अनेक घोळ घातले आहेत. प्रख्यात लेखक वि. स. खांडेकर यांचे नाव विष्णू सखाराम खांडेकर असे नोंदवले आहे. त्यांच्याविषयी नोंदवलेली माहिती अत्यंत असंबद्ध आणि बालिश आहे. नटसम्राट बालगंधर्वांचा जन्म पुण्यात झालेला असताना नागठाणे अशी चुकीची नोंद केली आहे. या सर्व साहित्यिकांना सांगली जिल्ह्याचे म्हणताना त्यांची गावे मात्र नोंदविलेली नाहीत. अण्णा भाऊ साठे यांचे नाव तुकाराम होते याचाही विसर पडला आहे. साहित्य संमेलनाचे अध्यक्ष शंकरराव खरात यांचा समावेश 'साहित्य' ऐवजी 'कला' विभागात करून ठेवला आहे.

प्रख्यात ग्रामीण कथाकार शंकर पाटील हे सांगलीच्या मातीतले अद्वितीय रत्न असा टॅभा मिरवला आहे. प्रत्यक्षात त्यांचे गाव कोल्हापूर जिल्ह्यातील पट्टणकोडोली होय.

त्यांच्या वडिलांचे नाव बाबाजी असे होते. जिल्हा परिषदेने बाबाजी ऐवजी खंडू यांनाच शंकर पाटलांचे बाप ठरवले आहे. संकेतस्थळावर नमूद असलेले शंकर खंडू पाटील

चारुता सागरांचे वडीलही बदलले

» ग्रामीण कथालेखनात अमीट ठसा उमटवणारे चारुता सागर यांचे खरे नाव दिनकर दत्तात्रय भोसले होय. पण जिल्हा परिषदेने वडिलांचे नाव बदलून बाबाजी ठेवले आहे. विद्यापीठात अभ्यासाल्या जाणाऱ्या चारुता सागरांचा फोटो ही संकेतस्थळावर माहिती देणाऱ्या बुद्धिवंतांना मिळू नये, यासारखी हतबलता नसावी. अनेक महिन्यांपासून याच नोंदी कायम असून बदलण्याची सद्बुद्धी कोणालाही सुचलेली नाही.

हे संपादक होते. पण तेदेखील सांगलीचे नाहीत. ग्रामीण कथालेखनामध्येही त्यांचे नाव नाही. फोटो मात्र खऱ्याखऱ्या ग्रामीण कथाकार शंकर पाटलांचाच ठेवला आहे. या दोन्ही व्यक्ती वेगवेगळ्या आहेत, हे त्यांच्या गावीही नसावे.

पान 1 वरून

शिराळा विधानसभेत राष्ट्रवादीची कोंडी!

शिराळा विधानसभेत भाजपा आपला अजेंडा रुजवीत आहे. नुकतेच महासंपर्क अभियानातून घोरोघरी भेटी देण्याचे काम सम्राट महाडिक यांनी केले आहे. माहिती पत्रक वाटून भाजपाच्या योजनांची माहिती त्यांनी पोचवली आहे. या बरोबरच भाजपाचे ज्येष्ठ नेते ज्योतिरादित्य सिंधिया यांच्या उपस्थितीत भव्य मेळाव्याचे आयोजन केले होते. 14 ऑगस्ट रोजी फाळणी दिवस म्हणून निषेध फेरी आयोजित करून शिराळा तालुक्यातील गावात भाजपा आपले विचार पेरत आहे. टिफिन बैठक आयोजित करून पदाधिकारी, कार्यकर्त्यांचे मनोबल वाढविले जात आहे.

भाजपाच्या माध्यमातून सत्यजित देशमुख, सम्राट महाडिक यांनी वाढवलेला लोकसंपर्क आगामी विधानसभा निवडणुकीत राष्ट्रवादीसाठी डोकेदुखी ठरण्याची शक्यता आहे. त्याला योग्य वेळी रणनीतीने उत्तर दिले नाही तर राष्ट्रवादीची या मतदारसंघात पीछेहाट होईल असे चित्र आहे.

महसूल प्रशासनाविरोधातील नागरिकांचे आंदोलन स्थगित

बाजार समिती उपसभापती विजय महाडिक, माजी सरपंच वसंत पाटील, बाबुराव डोईफोडे, विजय गायकवाड, बाबासो साळुंखे, शरद गुरव यांच्यासह चिखली गावातील नागरिक या वेळी उपस्थित होते. १५ ऑगस्ट पासून महसूल प्रशासनाच्या विरोधात चिखली येथील माहिती अधिकार कार्यकर्ता निखिल बाळकृष्ण साळुंखे उपोषणास बसले होते. शुक्रवारी उपोषणाचा चौथा दिवस होता. गेले तीन दिवस या उपोषणाबाबत व निखिल साळुंखे यांनी घेतलेल्या भूमिकेची सविस्तर माहिती माजी मंत्री शिवाजीराव नाईक यांनी घेतली. आंदोलनस्थळी भेट दिल्यानंतर नाईक यांनी तहसीलदार यांच्या दालनात बैठक घेतली. त्यापूर्वी प्रांत अधिकारी व इतर संबंधित अधिकाऱ्यांशी दूरध्वनीवरून चर्चा केली. आंदोलकांच्या मागण्या अधिकाऱ्यांसमोर मांडल्या. या वेळी तहसीलदार शामला खोत पाटील यांनी देखील याबाबत सकारात्मक प्रतिसाद दिला. निखिल साळुंखे यांनी ज्या मुद्द्यांवर आंदोलन सुरू केले आहे. त्याबाबत वरिष्ठ पातळीवर शक्य तितक्या लवकर उपाय योजना करून दुरुस्त्या होतील असे देखील सांगितले. साळुंखे यांनी केलेल्या मागण्यांमध्ये गावच्या नकाशात, आकारबंध बुक, गुणाकार बुक, ऑनलाईन ७/१२ मध्ये नसलेल्या गटाचा फेरफार करून ७/१२ वरती नोंद केली. वारस नोंद करताना वडीलांच्या नावच्या सातबारा ऐवजी चुलत्याच्या वैयक्तिक सातबारा वरती बेकायदेशीर वारस नोंद. उपविभागीय अधिकारी यांचे प्रत्येक अपिलाला वेगवेगळे नियम, प्रत्येक अपिलात वेगवेगळे निकाल (आदेश). अप्पर जिल्हाधिकारी अपिलातील समाविष्ट कागदपत्रे पहाण्याच्या आधीच निकाल तयार करतात, अपिल फक्त नावापुरते असते.

महापौरांवर नाराजी, आयुक्तांवर स्तुतीसुमने!

» सांगली महापालिकेच्या सभेत टंगला सर्वपक्षीय कौतुक सोहळा

। सांगली ।

प्रतिनिधी : महाईन्यूज

पालिका सदस्यांच्या निरोपाच्या सभेत स्वकीयांनी सोडलेल्या टीकास्त्रामुळे गुरुवारी महापौर दिग्विजय सूर्यवंशी घायाळ झाले. पुढील आठवड्यापासून पालिकेत प्रशासकराज येणार असल्याची धास्तीही सदस्यांच्या चेहऱ्यावर दिसत होती. त्यासाठीच आयुक्त सुनील पवार यांच्या कारभारावर स्तुतीसुमने उधळत भविष्यातही विकासकामांना निधी मंजूर करावी, अशी साद घालण्यात आली.



काँग्रेस, राष्ट्रवादी व भाजपच्या सदस्यांना एकमेकांचे कौतुक करीत पाच वर्षातील कामांना उजाळा दिला. महापालिकेच्या विद्यमान नगरसेवकांची मुदत १९ रोजी संपणार आहे. तत्पूर्वी गुरुवारी

पालिकेची यंदाच्या कार्यकाळातील शेवटची सभा महापौर सूर्यवंशी यांच्या अध्यक्षतेखाली झाली. सुरुवातीला प्रशासनाच्यावतीने आयुक्त पवार यांनी सर्व नगरसेवकांना स्मृतीचिन्ह, गुलाबपुष्प देऊन सत्कार करण्यात

आला. पाच वर्षे सभागृहात एकमेकांची उणीदुणी काढण्यात कोणताही कसर न सोडणारे नगरसेवकही आज कौतुकाचे पोवाडे गात होते. प्रतिस्पर्धी पक्ष असूनही भाजपचे सदस्य महापौरांसह

कुणावरही अन्याय केला नाही : घाडगे

» मैनूदीन बागवान महापौर होणार असल्याने राष्ट्रवादीकडे झुकली होती. पण मतदान सूर्यवंशी यांना करावे लागले. ती चुक होती, अशी जाहीर कबुलीही दिली. राष्ट्रवादीचे शेडजी मोहिते यांनी महापौरांच्या बाजू उचलून धरली. सूर्यवंशी यांनी सर्वांना न्याय देण्याचा प्रयत्न केला. कुणावरही अन्याय केला नाही, असे सांगत घाडगे यांचा आरोप खोडून काढण्याचा प्रयत्न केला.

काँग्रेस-राष्ट्रवादीने सहकार्य केल्याचे सांगितले. तर दोन्ही काँग्रेसचे सदस्यांनी भाजपचे शेखर इनामदार, स्थायी सभापती धीरज सूर्यवंशी, गटनेत्या भारती दिगडे यांच्या सहकार्याबद्दल स्तुतीसुमने उधळली. याचवेळी राष्ट्रवादीच्या नर्गिस सय्यद

यांनी महापौरांच्या कारभारावर नाराजी व्यक्त केली. गेल्या अडीच वर्षात एक-दोनदा महापौर दालनात गेले. महापौरांनी कधीही निधी दिला नाही, विचारपूस केली नाही, अशी खंत व्यक्त केली. महापौर निवडीवेळी भाजपची साथ सोडून राष्ट्रवादीला

पिंपरी-चिंचवडमधील 938 सदनिकांसाठी साडेदहा हजार अर्ज!

पंतप्रधान आवास योजनेला नागरिकांचा प्रतिसाद

। पिंपरी । महाईन्यूज ।
प्रतिनिधी।

महापालिकेने पंतप्रधान आवास योजनेअंतर्गत आर्थिक दुर्बल घटकांसाठी आकुर्डीच्या मोहननगर व पिंपरीतील उद्यमनगर येथे बांधलेल्या गृहप्रकल्पातील 938 सदनिकांसाठी ऑनलाइन अर्ज मागविले आहेत. त्याची मुदत 27 ऑगस्टपर्यंत वाढविण्यात आली आहे. आजपर्यंत एकूण 10 हजार 688 अर्ज महापालिकेत जमा झाले आहेत.

मोहननगर येथील गृहप्रकल्पात एकूण 568 सदनिका आहेत. तर, उद्यमनगर येथील गृहप्रकल्पात एकूण 370 सदनिका



आहेत. हे दोन्ही गृहप्रकल्प तयार आहेत. सदनिकेसाठी सर्वसाधारण, अनुसूचित जाती (एससी), अनुसूचित जमाती (एसटी), इतर मागासवर्ग (ओबीसी) व दिव्यांग असे आरक्षण आहे. मोहननगर

येथील सदनिकेसाठी 7 लाख 35 हजार 255 रुपये आणि उद्यमनगर येथील सदनिकेसाठी 7 लाख 92 हजार 699 रुपये स्वहिस्सा लाभार्थ्यांना भरावा लागणार आहे. या घरांसाठी नागरिकांकडून

28 जूनपासून ऑनलाइन अर्ज स्वीकारण्यास सुरुवात करण्यात आली. ती मुदत संपल्यानंतर 12 ऑगस्टपर्यंत मुदतवाढ देण्यात आली. आता ही मुदत वाढून 27 ऑगस्ट करण्यात आली आहे.

अर्जाची छाननी करून सोडत काढणार

» मोहननगर आणि उद्यमनगर येथील सदनिकांसाठी आलेल्या अर्जाची छाननी केली जाणार आहे. आवश्यक कागदपत्रे देणाऱ्यांची यादी तयार केली जाणार आहे. त्यानंतर महापालिकेच्या वतीने तारीख निश्चित करून सोडत काढली जाणार आहे. त्यामुळे नागरिकांनी आवश्यक कागदपत्रे वेळेवर त्वरित जमा करावेत, असे आवाहन महापालिकेच्या वतीने करण्यात आले आहे.

नागरिकांना दिलासा

» पंतप्रधान आवास योजनेची मुदत संपत आल्याने नागरिकांमध्ये नाराजीचा सूर होता. तसेच महापालिकेने दिलेल्या वेळेत स्वहिस्स्याची रक्कम भरताना तारेवरची कसरत करावी लागत होती. आता 27 ऑगस्ट पर्यंत मुदतवाढ दिल्याने नागरिकांना पैशांची जमवाजमव करता येणार आहे. वाढीव वेळेमुळे नागरिकांना दिलासा मिळाला आहे.

आतापर्यंत एकूण 10 हजार 688 नागरिकांनी ऑनलाइन अर्ज केले आहेत. अर्जासोबत नागरिकांनी 10 हजार रुपये अनामत रक्कम व 500 रुपये नोंदणी शुल्क आणि आवश्यक

कागदपत्रे ऑनलाइन जमा केली आहेत. उद्यमनगर येथील सदनिकांसाठी 4 हजार 282 जणांनी आणि मोहननगर येथील सदनिकांसाठी 6 हजार 306 जणांनी अर्ज भरले आहेत.

चिंचवडमधून श्री मंगलमूर्ती द्वारयात्रेला प्रारंभ

रविवारी उत्तर द्वार यात्रेने होणार समारोप

। पिंपरी । महाईन्यूज ।
प्रतिनिधी।

चिंचवड येथील मोरया गोसावी समाधी मंदिरातून श्रावण प्रतिपदेला निघणाऱ्या द्वारयात्रेला गुरुवारी (दि.१७) सकाळी नऊ वाजता गाजत प्रारंभ झाला. या यात्रेत शेकडो भाविक सहभागी झाले होते.

श्रावण शुद्ध प्रतिपदा ते श्रावण शुद्ध चतुर्थी या चार दिवसांत द्वारयात्रा आयोजित करण्यात येते. गेल्या ४६० वर्षांपासून अधिक काळ ही परंपरा सुरू आहे. चिंचवड देवस्थानचे प्रमुख विश्वस्त मंदार महाराज देव यांच्या हस्ते सकाळी मंगलमूर्ती वाड्यामध्ये विधिवत पूजा करण्यात आली. त्यानंतर मोरया



गोसावी यांच्या समाधीचे दर्शन घेऊन द्वारयात्रेला प्रारंभ झाला. श्रावण प्रतिपदेला द्वारयात्रा पूर्वद्वार श्री मांजराई देवीकडे मार्गस्थ झाली. एम्पायर इस्टेट येथील श्री मांजराई देवी मंदिराच्या विश्वस्तांनी द्वारयात्रेचे स्वागत केले. ही द्वारयात्रा देवीच्या मंदिरात पोहोचल्यानंतर

देवीची पूजा, गोंधळ असे धार्मिक कार्यक्रम पाद पडले. या वेळी चिंचवड देवस्थानचे जितेंद्र देव, किशोर जोशी, विठ्ठल शिंदे, अप्पा कुलकर्णी आदी पदाधिकारी उपस्थित होते.

शुक्रवारी (दि.१८) दक्षिणद्वार वाकड येथील आसराई देवी मंदिर, शनिवारी पश्चिमद्वार रावेत येथील

ओझराई देवी मंदिर येथे दर्शनासाठी जाणार आहे.

रविवारी (दि.२०) उत्तर द्वार म्हणजेच समारोपाच्या दिवशी आकुर्डी येथील मुक्ताई देवी मंदिरात ही द्वारयात्रा काढण्यात येईल, अशी माहिती चिंचवड देवस्थानच्या विश्वस्तांकडून देण्यात आली.

विना परवाना झाडे तोडणाऱ्या कंपनी मालकासह दोघांवर गुन्हा दाखल

। पिंपरी । महाईन्यूज ।
प्रतिनिधी।

एका खासगी कंपनीच्या आवारातील विना परवाना ८ झाडे तोडणाऱ्या कंपनी मालक आणि ठेकेदार अशा दोघांवर एमआयडीसी भोसरी पोलीस ठाण्यात गुन्हा दाखल करण्यात आला आहे. हा प्रकार बुधवारी (दि.१६) सायंकाळी एमआयडीसीतील कटफास्ट कंपनी, एफ-२ ब्लॉक, वंडरकार शोरूम जवळ घडला.

पिंपरी चिंचवड महापालिकेच्या उद्यान विभागाचे उद्यान सहाय्यक सुहास एकनाथ सामसे (वय ४७, रा. मनीष गार्डन, पिंपरी) यांनी एमआयडीसी भोसरी पोलीस ठाण्यात तक्रार दिली आहे. त्यानुसार कंपनी मालक सुरेश जे बजाज आणि ठेकेदार राजेंद्र बाबु मांजरे (वय ३५, रा. बौध्दनगर, - निगडी)



यांच्यावर गुन्हा दाखल करण्यात आला आहे. एमआयडीसी एफ-२ ब्लॉकमधील कटफास्ट कंपनी समोरील फुटपाथवरील आणि आवारातील झाडे तोडल्याचा व्हिडिओ व्हायरल झाला होता. याची माहिती वृक्षप्रेमींनी महापालिका आयुक्तांसह उद्यान विभागाला दिली. त्यानुसार उद्यान विभागातील कर्मचाऱ्यांनी एमआयडीसी येथे जावून पाहणी केली. कटफास्ट कंपनी समोरील फुटपाथवरील ४ मोहोगणी, १ कांचन, १ केशिया, १ रेनट्रीचे झाड तर कंपनीच्या आतील आंब्यांचे १ झाड अशी ८ झाडे विना परवाना तोडल्याचे आढळून आले.

निवडणुकीआधी केंद्र सरकार सक्रिय!

» महागाई रोखण्यासाठी 1 लाख कोटी निधी

। नवी दिल्ली ।

वृत्तसंस्था : महाईन्यूज

केंद्र सरकार निवडणुकीपूर्वी महागाईवर नियंत्रण मिळवण्यासाठी सक्रिय झाले आहे. सूत्रांनुसार पंतप्रधान नरेंद्र मोदी पुढील आठवड्यामध्ये पेट्रोलच्या विक्रीवरील कर कमी करणे, खाद्यतेल व गव्हावरील आयात शुल्क कमी करणे आदी मोठे निर्णय घेऊ शकतात.

इतकेच नाही तर केंद्र सरकारचे अधिकारी अन्न व इंधनाच्या खर्चातील वाढ रोखण्यासाठी विविध मंत्रालयांच्या बजेटमधून सुमारे एक लाख कोटी

रुपयांचा निधी पुन्हा वितरित करण्याची योजना आखत आहेत. एका अधिकाऱ्याने दिलेल्या माहितीनुसार, हा निधी एकूण बजेटच्या २% आहे. याचा वापर गरिबांसाठी स्वस्त कर्ज व घर उपलब्ध करून देण्यासाठी केला जाऊ शकतो. या आठवड्यात पंतप्रधानांनी ७७व्या स्वातंत्र्य दिनानिमित्त दिलेल्या भाषणात १५ महिन्यांच्या सर्वोच्च पातळीवर पोहोचलेल्या महागाईचा सामना करण्याची घोषणा केली आहे. यामुळे नोकरदार वर्गात उत्सुकता वाढली आहे.

तथापि, सरकारकडे किमती कमी करण्यासाठी काही महिनेच शिल्लक आहेत. अन्य एक अधिकारी म्हणाले, देशाच्या



अनेक भागात पाऊस व पुरामुळे जीवनावश्यक वस्तूंच्या किमती वाढल्या आहेत. त्यामध्ये टोमॅटो आणि कांद्याचा प्रामुख्याने समावेश आहे.

सरकारने महागाई कमी करण्यासाठी अनेक पावले उचलली आहेत. साठेबाजांवर

कारवाई केल्याने किमती कमी होतील. २०२२ मध्ये गव्हाच्या निर्यातीवर निर्बंध लावल्यानंतर सरकारने गेल्या महिन्यात काही प्रकारच्या तांदळाच्या शिपमेंटवरही बंदी घातली आहे. तसेच काही खाद्य पदार्थांच्या साठवणुकीवरही निर्बंध लावले आहेत. देशातील

रशियाहून गहू आयात करण्याची तयारी

» देशातील पुढील वर्षी होणाऱ्या सार्वत्रिक निवडणुकांपूर्वी अन्नधान्य महागाईवर नियंत्रण ठेवण्यासाठी सरकार रशियाकडून स्वस्त दरात गहू खरेदी करण्यासाठी चर्चा करत आहे. प्रत्यक्षात मर्यादित पुरवठ्यामुळे देशात घाऊक गव्हाच्या किमती दोन महिन्यांत १० टक्क्यांनी वाढल्या आहेत. त्यामुळे जुलैमध्ये महागाईचा दर १५ महिन्यांच्या उच्चांकावर पोहोचला आहे. महागाईचा गरीबांवर होणारा परिणाम कमी करण्यासाठी रशियाकडून ९० लाख मेट्रिक टन गहू आयात करण्याची सरकारची योजना आहे.

पुढील वर्षी होणाऱ्या सार्वत्रिक निवडणुकांपूर्वी अन्नधान्य महागाईवर नियंत्रण ठेवण्यासाठी सरकार रशियाकडून स्वस्त दरात गहू खरेदी करण्यासाठी चर्चा करत आहे. प्रत्यक्षात मर्यादित पुरवठ्यामुळे देशात घाऊक गव्हाच्या किमती दोन महिन्यांत १०

टक्क्यांनी वाढल्या आहेत. त्यामुळे जुलैमध्ये महागाईचा दर १५ महिन्यांच्या उच्चांकावर पोहोचला आहे. महागाईचा गरीबांवर होणारा परिणाम कमी करण्यासाठी रशियाकडून ९० लाख मेट्रिक टन गहू आयात करण्याची सरकारची योजना आहे.


लालूंची अडचण वाढणार?

» जामीनाविरोधात कोर्टात सुनावणी

। नवी दिल्ली ।

वृत्तसंस्था : महाईन्यूज

चारा घोटाळा प्रकरणी राष्ट्रीय जनता दलाचे (आरजेडी) सुप्रिमो लालू प्रसाद यादव यांचा जामीन रद्द करण्यासाठी सीबीआयने शुक्रवारी सर्वोच्च न्यायालयात याचिका दाखल केली आहे. सर्वोच्च न्यायालयाने ही याचिका स्वीकारली आहे. त्यावर 25 ऑगस्टला सुनावणी होणार आहे झारखंड उच्च न्यायालयाच्या निर्णयाला आढान देत तपास यंत्रणेने सर्वोच्च न्यायालयाकडे जामीन रद्द करण्याची मागणी केली आहे. झारखंड उच्च न्यायालयाच्या जामीन आदेशाचा आधार चुकीचा असल्याचे सीबीआयने याचिकेत म्हटले आहे. लालू यादव यांनी शिक्षेनुसार तुरुंगवास भोगलेला नाही, असे म्हटले आहे..



आधी फेटाळली होती याचिका

» यापूर्वी चारा घोटाळा प्रकरणी 27 मार्चला लालूप्रसाद यादव यांनी सुप्रीम कोर्टाकडून मोठा दिलासा मिळाला होता. चारा घोटाळ्याशी संबंधित डोरंडा कोषागार प्रकरणात लालू यादव यांना नोटीस जारी करण्याबाबतची सीबीआयची याचिका फेटाळण्यात आली होती. अशा प्रकारचे प्रकरण आधीच प्रलंबित असल्याचे कोर्टाने म्हटले होते.

झारखंड उच्च न्यायालयाने गेल्या वर्षी एप्रिलमध्ये या प्रकरणाची सुनावणी करताना लालू यादव यांनी अर्धी शिक्षा भोगली असल्याचे सांगितले होते. त्यामुळे लालू यादव यांना 30 एप्रिल 2022 रोजी जामीन मंजूर करण्यात आला. चारा घोटाळा प्रकरणी राष्ट्रीय

जनता दलाचे (आरजेडी) सुप्रिमो लालू प्रसाद यादव यांचा जामीन रद्द करण्यासाठी सीबीआयने शुक्रवारी सर्वोच्च न्यायालयात याचिका दाखल केली आहे. सर्वोच्च न्यायालयाने ही याचिका स्वीकारली आहे. त्यावर 25 ऑगस्टला सुनावणी

खरगे यांनी राज्यसभेत घेतला आक्षेप!

। नवी दिल्ली ।

वृत्तसंस्था : महाईन्यूज

विशेषाधिकार समिती आज (18 ऑगस्ट) काँग्रेस नेते अधीर रंजन चौधरी यांना लोकसभेतून निलंबित करण्याबाबत चर्चा करणार आहे. अधीर रंजन यांना 10 ऑगस्ट रोजी पावसाळी अधिवेशनात लोकसभेत निलंबित करण्यात आले होते. लोकसभेत अविश्वास प्रस्तावावर झालेल्या चर्चेदरम्यान अधीर रंजन चौधरी यांनी पंतप्रधान नरेंद्र मोदींवर टीका केली होती. प्रकरण विशेषाधिकार समितीकडे आहे. काँग्रेस नेते म्हणाले होते- 'मणिपूर आणि हस्तिनापूरमध्ये काही फरक नाही.

पंतप्रधान नरेंद्र मोदी नीरव मोदीसारखे शांत बसले आहेत. नीरव म्हणजे गप्प बसणे. माझा उद्देश पंतप्रधानांचा अपमान करण्याचा नव्हता. संसदीय कामकाज मंत्री प्रल्हाद जोशी यांनी सभागृहात स्थगन प्रस्ताव मांडताना सांगितले की, काँग्रेस नेते प्रत्येक वेळी देशाची आणि सरकारची प्रतिमा डागाळण्याचा प्रयत्न करतात.

त्यावेळी आम्ही माफीची मागणी केली होती, मात्र त्यांनी माफी मागितली नाही. त्यांच्या विरोधात ठराव मांडण्यात आला, तो मान्य करण्यात आला. सभापती ओम बिरला म्हणाले की, अधीर रंजन चौधरी यांचे वर्तन सदनाला अनुरूप नाही. त्याच दिवशी (10 ऑगस्ट) काँग्रेस अध्यक्ष आणि राज्यसभेतील विरोधी पक्षनेते मल्लिकार्जुन खरगे यांनी विरोधी सदस्यांच्या निलंबनाचा मुद्दा उपस्थित केला. हात जोडून सभापती जगदीप धनखड यांना म्हणाले, 'कृपया माझा माइक बंद करू नका.' खरगे बोलण्यासाठी उठताच सभापतींनी त्यांना थांबवले.

खरगे पुढे म्हणाले, 'उद्या करायचे असेल तर आजच करा, असे आमचे मत आहे. आजच करायचे असेल तर आताच करा. कयामत क्षणात होईल, मग कधी करणार. साहेब, वादात छोट्या छोट्या गोष्टी होत राहतात. एकमेकांबद्दल बोलताना ते असंसदीय असेल, कुणाला दुखावलं असेल, तर त्याला असंसदीय म्हणता येईल. हे योग्य नाही.

प्राजक्ताचा नवा सिनेमा

सध्या मराठी सिनेसृष्टीला पुन्हा चांगले दिवस आलेत असं म्हटल्यास वाकवं ठरणार नाही. बाईपण भारी देवा सिनेमाने बॉक्स ऑफीसवर ७६ कोटींचा गल्ला जमवला आहे. सैराटनंतर बाईपण भारी देवा हा मराठी मनोरंजन विश्वातला सर्वाधिक कमाई करणारा सिनेमा ठरलाय. आता आणखी एक लय भारी सिनेमा मराठी प्रेक्षकांच्या भेटीला येणार आहे. हा सिनेमा म्हणजे तीन अडकून सीताराम... तीन अडकून सीताराम... नाव ऐकून जरा वेगळंच वाटलं ना? हे असं कसं नाव? तर हा कोल्हापूरातील एक वाक्प्रचार आहे. अर्थात याचा अर्थ तुम्हाला हा चित्रपट आल्यावरच कळेल. सुप्रीम मोशन पिक्चर्स प्रा. लि. आणि नितीन वैद्य प्रोडक्शन्स प्रस्तुत 'तीन अडकून सीताराम' या चित्रपटाचे लेखन, दिग्दर्शन हृषिकेश जोशी यांनी केले असून लालासाहेब शिंदे, राजेंद्र शिंदे आणि नितीन वैद्य या चित्रपटाचे निर्माते आहेत. या चित्रपटात कोण प्रमुख भूमिकेत दिसणार हे जाणून घेण्यासाठी मात्र थोडी प्रतीक्षा करावी लागणार आहे. दुनिया गेली तेल लावत, अशी टॅंगलाईन असणारा हा चित्रपट २९ सप्टेंबर रोजी चित्रपटगृहात प्रेक्षकांच्या भेटीला येईल. नुकत्याच झळकलेल्या 'तीन अडकून सीताराम' चित्रपटाच्या पोस्टरमध्ये तीन अंक दर्शवणारा एक हात दिसत असून त्या हातात बेडी दिसत आहे. तर बेडीच्या दुसऱ्या बाजूला स्माईली दिसत आहे. याचा नेमका संबंध काय, याचे उत्तर चित्रपट पाहिल्यावरच मिळेल. हृषिकेश जोशी हे नेहमीच हटके विषय हाताळतात, त्यामुळे या चित्रपटातही काहीतरी भन्नाट पाहायला मिळणार हे नक्की ! चित्रपटाबद्दल दिग्दर्शक हृषिकेश जोशी म्हणतात, "संपूर्ण कुटुंबासोबत पाहावा, असा हा विनोदी चित्रपट आहे. प्रत्येक वळणावर प्रेक्षकांची उत्सुकता वाढेल.

चित्रपटाचे निर्माते अतिशय ताकदीचे आहेत. त्यांनी आजवर मराठी सिनेसृष्टीला अनेक दर्जेदार चित्रपट दिले आहेत. अशा निर्मात्यांसोबत काम करताना चांगली ऊर्जा मिळते. साहजिकच त्याने उत्कृष्ट कलाकृती प्रेक्षकांसमोर सादर होते. एकंदरच चित्रपटाची संपूर्ण टीम भारी आहे. हळू हळू एक एक गोष्टी समोर येतीलच."



बॉलीवूडचे लोकप्रिय कपल आलिया भट्ट आणि रणबीर कपूर यांनी गुरुवारी संध्याकाळी त्यांच्या नवीन घराच्या बांधकामाची पाहणी केली. याचा एक व्हिडिओ सोशल मीडियावरून समोर आला आहे, ज्यामध्ये दोघेही त्यांच्या घराच्या बांधकामाच्या ठिकाणी दिसत आहेत. व्हिडिओत आलिया आणि रणबीर पांढऱ्या पोशाखात ट्रिनिंग करताना दिसत होते. रणबीर पांढरा शर्ट आणि काळ्या पॅटमध्ये

दिसला. यासोबत त्याने टोपी घातली आहे. तर आलिया भट्ट पांढरा टी-शर्ट आणि डेनिम शॉर्ट्समध्ये दिसली, ज्यामध्ये ती खूप क्यूट दिसत आहे. टाइम्स ऑफ इंडियाच्या वृत्तानुसार, रणबीर कपूर आणि आलिया भट्ट या वर्षाच्या अखेरीस नीतू कपूर

आणि त्यांची मुलगी राहासोबत त्यांच्या नवीन घरात राहायला येण्याची अपेक्षा आहे. 1980 मध्ये रणबीर कपूरचे आई-वडील ऋषी कपूर आणि नीतू कपूर यांनी पाली हिलवर एक बंगला खरेदी केला होता जो ऋषी यांचे आई-वडिल राज आणि कृष्णा कपूर यांच्या नावावर होता. आता तो पाहून नव्याने बांधला जात आहे. न्यू कृष्णराज बंगला 8 मजल्यांचा आहे. गेल्या तीन वर्षांपासून या घराची पुनर्बांधणी सुरू आहे. रणबीर आणि आलियाने गेल्या वर्षी 14 एप्रिल रोजी कुटुंबीय आणि जवळच्या मित्रांच्या उपस्थितीत लग्न केले होते.

रणबीर -आलियाची नव्या घराची पाहणी

अक्षय कुमारचा OMG 2 सिनेमा सध्या चांगलाच चर्चेत आहे. लैंगिक शिक्षणासारख्या महत्वाच्या विषयावर सिनेमा भाष्य करतो. OMG 2 च्या विषय, आशय कलाकारांचा अभिनय अशा विविध विषयांचं कौतुक होतंय. अशातच अक्षय कुमारने OMG 2 साठी अजिबात मानधन घेतलं नाही, अशी गोष्ट सध्या चांगलीच व्हायरल झालीय. यात खरंच तथ्य आहे का? असा खुलासा चक्क OMG 2 च्या निर्मात्यांनी केलाय. OMG 2 चे निर्माते अजित अंधारे यांनी 'पिंकविला' शी बोलताना सांगितले की, अक्षय कुमारने OMG 2 साठी एक रुपयाही घेतला नाही. उलट, हा चित्रपट बनवताना आर्थिक आणि क्रिएटिव्ह

पातळीवरील जोखीम आहे, याची त्याला जाणीव होती. त्यामुळे या चित्रपटाच्या संपूर्ण प्रकियेत अक्षय निर्मात्यांच्या पाठीशी उभा राहिला. अजित पांढरे म्हणाले, "अक्षय आणि आमचे अनेक वर्षांपासूनचे संबंध आहेत. 'ओएमजी', 'स्पेशल 26' आणि 'टॉयलेट: एक प्रेम कथा' च्या वेळेपासून आम्ही एकमेकांसोबत काम करत आहोत. मी सुरुवातीपासून एका हटके तरीही अर्थपूर्ण स्क्रिप्टसाठी अक्षयच्या पाठीशी कायम उभा आहे. अक्षयशिवाय OMG 2 चा हा धोका पत्करणे अशक्य होते. अक्षय या

चित्रपटात (OMG 2) आर्थिक आणि सर्जनशीलपणे सहभागी होता. अक्षय कुमारच्या OMG 2 या चित्रपटाचे सर्वजण कौतुक करत आहेत. या चित्रपटाला सकारात्मक प्रतिसाद मिळत आहेत. आता सहा दिवसांत OMG 2 या चित्रपटाने 50 कोटींपेक्षा जास्त कमाई केली असून आता सिनेमा 100 कोटींच्या कमाईच्या दिशेने वाटचाल करत आहे. गदर 2 आणि OMG 2 या दोन्ही चित्रपटात स्पर्धा लागली असली तरी यात सनी देओलच्या गदर 2 ने चांगली कमाई करत OMG 2 ला मागे टाकले आहे. आता या सिनेमाला मिळणारी लोकप्रियता पाहून अखेर अक्षय कुमारने देखील यावर प्रतिक्रिया दिली आहे. अक्षयने सोशल मीडियावर व्हिडिओ शेयर करत लिहिलं की, 'ओह माय गदर'वर एवढ्या प्रेमाचा वर्षाव केल्याबद्दल आणि भारतीय चित्रपट इतिहासातील सर्वोत्तम आठवडा दिल्याबद्दल प्रेक्षकांचं खूप खूप आभार. प्रेम आणि कृतज्ञता.' यात अक्षयने OMG 2 आणि गदर 2 या चित्रपटांचे प्रमोशनही केले आहे.

OMG-2 साठी अक्षयने मानधन घेतले नाही?

दिवसांपुर्वी

पोस्ट

तिने 'माझी तुझी रेशीमगाठ' या मालिकेत काम केले. या मालिकेतील तिच्या नेहाच्या पात्राने तिला घराघरात लोकप्रिय केले. नेहमी चर्चेत राहणारी प्रार्थना ही सोशल मीडियावर देखील खूप सक्रिय असते. ती नेहमीच तिचे फोटो आणि व्हिडिओ चाहत्यांसोबत शेयर करत असते. तिचे चाहतेही तिच्याबद्दल जाणून घेण्यासाठी उत्सुक असतात. अशातच प्रार्थनाची एक इंस्टास्टोरी सध्या चर्चेचा विषय बनली आहे. तिने तिच्या स्टोरीत लिहिलं की, 'जर तुम्हाला वजन कमी करायचं असेल तर त्यासाठी व्यायाम किंवा डाएट करण्याची काही गरज नाही. त्यासाठी फक्त एखाद्या चुकीच्या माणसाच्या प्रेमात पडा'. तिने ही

शेयर केली आहे आणि त्यासोबत हसण्याचा इमोजी देखील शेयर केला आहे.



मेहमूदवर जडला होता जीव

बॉलीवूडच्या प्रसिद्ध अभिनेत्री अरुणा ईराणी यांच्याविषयी जेवढं बोलावं तेवढं कमी आहे. गेल्या तीन दशकांहून अधिक काळ त्यांनी आपल्या अभिनयानं प्रेक्षकांचे मनोरंजन केले आहे. कधी विनोदी तर कधी गंभीर अशा वेगवेगळ्या भूमिकांमधून त्यांनी आपले वेगळेपण जपले आहे. बॉलीवूडमध्ये कितीकडे सेलिब्रिटींचे सिक्नेट्स

हे नेहमीच चर्चेचा विषय राहिला आहे. त्यामध्ये बिग बी अमिताभ बच्चन आणि रेखाजी, सलमान खान आणि ऐश्वर्या, अभिषेक बच्चन आणि राणी मुखर्जी, यांच्याविषयीच्या अफेअर्सच्या चर्चा चाहत्यांच्या गॉसिपचा विषय असतो. यासगळ्यात अरुणा ईराणी यांच्याविषयी एक गोष्ट सांगितली जाते. त्यांच्या मनात एका व्यक्तीविषयी हळवा कोपरा होता. त्याबद्दल त्यांनी सांगितलेही होते. टीव्ही मनोरंजन ते चित्रपट विश्वात

प्रार्थनाच्या पोस्टमुळे रंगली चर्चा!

एशियन गेम्स : भारताला मोठा धक्का!

डोपिंगमध्ये अडकली द्युती चंद: चार वर्षांची बंदी

नवी दिल्ली ।
नवी दिल्ली। वृत्तसंस्था

भारताचा नॅशनल रेकॉर्ड होल्डर आणि स्टार अॅथलीट द्युती चंद हिच्यावर डोपिंगमध्ये दोषी आढळल्या प्रकरणी चार वर्षांची बंदी घालण्यात आली आहे. डिसेंबर महिन्यात द्युतीने चाचणीसाठी दिलेल्या नमुन्यात SARM आढळले. द्युतीची चार वर्षांची बंदी ३ जानेवारी २०२३ पासून लागू होईल.

द्युती चंदने २०२१ सालच्या ग्रां प्रीमध्ये १०० मीटरची शर्यत ११.१७ सेकंदात पूर्ण करून राष्ट्रीय विक्रम प्रस्थापित केला, जो अजूनही कायम आहे. तिच्या या डोपिंग टेस्ट मध्ये दोषी आढळल्याने भारताच्या पदकांच्या आशांना धक्का बसला आहे. ऐन आशियाई क्रीडा स्पर्धा तोंडावर असताना आलेला हा निकाल म्हणजे क्रीडा प्रेमींसाठी खूप निराशाजनक आहे. भारतीय धावपटू द्युती चंदवर ४

वर्षांची बंदी घालण्यात आली आहे. डोपिंगमुळे तिच्यावर बंदी घालण्यात आल्याने पुढील वर्षी पॅरिसमध्ये होणाऱ्या ऑलिम्पिकमध्ये देखील ती सहभागी होऊ शकणार नाही. द्युतीची चाचणी झाली. त्यात सिलेक्टिव्ह एंड्रोजन रिसेप्टर मॉड्युलेटर (एसएआरएम) आढळले. द्युतीवर लादलेली चार वर्षांची बंदी जानेवारी २०२३ पासून विचारात घेतली जाईल. २०२१ मध्ये त्याने ग्रां प्रीमध्ये १०० मीटरची शर्यत ११.१७ सेकंदात पूर्ण करून राष्ट्रीय विक्रम केला. द्युतीने अनेक प्रसंगी चांगली कामगिरी करत देशाची मन उंचावली आहे. द्युतीने २०१८

आशियाई क्रीडा स्पर्धेत १०० मीटर आणि २०० मीटरमध्ये दोन सुवर्णपदके जिंकली होती. गेल्या वर्षी ५ आणि २६ डिसेंबर रोजी नाडाच्या अधिकाऱ्यांनी द्युतीचा नमुना घेतला होता. त्यांच्या पहिल्या नमुन्यात अँडारिन, ऑस्टारिन आणि लिंगॅडोल आढळून आले, तर दुसऱ्या नमुन्यात अँडारिन आणि

ओस्टारिन देखील आढळले. निर्णयानंतर सात दिवसांच्या आत तिचा बी नमुना चाचणीसाठी सादर करण्याचा पर्याय द्युतीकडे होता, परंतु तिने तसे केले नाही. त्यामुळे नाडाचे त्याच्यावर बंदी घातली. द्युती सध्या राष्ट्रीय शिबिराचा भाग नाही किंवा राष्ट्रीय प्रशिक्षक एन. रमेश यांच्यासोबत प्रशिक्षणही घेत नाही.

डोपिंग विरोधी अपील पॅनेलच्या निर्णयाविरुद्ध अपील करण्यासाठी द्युतीकडे आता २१ दिवसांचा अवधी आहे. यात जर ती यशस्वी झाली तर तिच्यावरील चार वर्षांची बंदी हटवली जाऊ शकते. मात्र, सध्या तरी ते कठीण देशात आहे. द्युती चंदवरील बंदी

द्युतीकडे २१ दिवस आहेत

» निर्णयानंतर सात दिवसांच्या आत तिचा बी नमुना चाचणीसाठी सादर करण्याचा पर्याय द्युतीकडे होता, परंतु तिने तसे केले नाही. त्यामुळे नाडाचे त्याच्यावर बंदी घातली. द्युती सध्या राष्ट्रीय शिबिराचा भाग नाही किंवा राष्ट्रीय प्रशिक्षक एन. रमेश यांच्यासोबत प्रशिक्षणही घेत नाही. डोपिंग विरोधी अपील पॅनेलच्या निर्णयाविरुद्ध अपील करण्यासाठी द्युतीकडे आता २१ दिवसांचा अवधी आहे. यात जर ती यशस्वी झाली तर तिच्यावरील चार वर्षांची बंदी हटवली जाऊ शकते. मात्र, सध्या तरी ते कठीण देशात आहे.

म्हणजे तिची कारकीर्द जवळपास संपल्यात जमा अशा स्वरूपाची आहे. २७ वर्षीय द्युतीची बंदी संपेपर्यंत ती ३१ वर्षांची असेल. अशा स्थितीत तिला पुनरागमन करणे सोपे जाणार नाही.

द्युती आधीच आशियाई खेळातून बाहेर आहे, आता तिच्या ऑलिम्पिकमध्ये जाण्याच्या आशा जवळपास संपल्या आहेत. विशेष म्हणजे द्युती चंद यांनी दमदार कामगिरीच्या जोरावर अनेक प्रसंगी तिरंगा फडकवला आहे. २०१८च्या आशियाई क्रीडा स्पर्धेत

त्याने रौप्यपदक जिंकले. त्याने १०० मीटर आणि २०० मीटरमध्ये दोन पदके जिंकली.

याआधी २०१३ मध्ये पुण्यात झालेल्या आशियाई चॅम्पियनशिपमध्ये त्याने कांस्यपदक जिंकले होते. २०१७ मध्ये भुवनेश्वरमध्येही तिने कांस्यपदक जिंकले आहे. द्युतीने दक्षिण आशियाई खेळ २०१६ मध्ये रौप्य पदक जिंकले होते. १०० मीटर शर्यतीसाठी ती सापडली. यासह २०० मीटर शर्यतीत कांस्यपदक पटकावले.

अर्शदीप बुमराहचा विक्रम मोडेल?

आशिया कपमध्ये बुमराहची खरी चाचणी

नवी दिल्ली ।
नवी दिल्ली। वृत्तसंस्था

आयर्लंड दौऱ्यावरील तीन सामन्यांच्या टी२० मालिकेला शुक्रवारपासून सुरुवात होत आहे. या मालिकेत वेगवान गोलंदाज अर्शदीप सिंग आपलाच कर्णधार जसप्रीत बुमराहचा मोठा विक्रम मोडण्याच्या जवळ पोहचला आहे. तो टी२० आंतरराष्ट्रीय क्रिकेटमध्ये सर्वात वेगवान ५० विकेट्स घेणारा गोलंदाज आहे. अर्शदीप सिंग बुमराहला मागे टाकून या यादीत पहिल्या क्रमांकावर पोहोचण्याच्या अगदी जवळ आहे.

या मालिकेद्वारे जसप्रीत बुमराह ११ महिन्यांनंतर आंतरराष्ट्रीय क्रिकेटमध्ये पुनरागमन करत आहे. बुमराहच्या नेतृत्वाखाली अर्शदीप सिंग स्वतःचा एक मोठा विक्रम रचण्याच्या जवळ आहे. अर्शदीप



वेगवान 50 विकेट्स घेणारा गोलंदाज

» टीम इंडियासाठी सर्वात वेगवान ५० विकेट्स घेणारा गोलंदाज कुलदीप यादव आहे, ज्याने त्याच्या २९व्या टी२०मध्येच ५० विकेट्स घेतल्या. दुसऱ्या क्रमांकावर फिरकी गोलंदाज युजवेंद्र चहल आहे, त्याने ३४व्या टी२० सामन्यात ५० विकेट्स घेतल्या. बुमराह तिसऱ्या तर अर्शदीप सिंग चौथ्या क्रमांकावर आहे. अर्शदीप सिंग लवकरच बुमराहचा हा विक्रम मोडू शकतो, असे झाल्यास तो तिसऱ्या क्रमांकावर जाईल.

सिंगला पुढील ९ टी२० सामन्यांमध्ये हा विक्रम मोडण्यासाठी केवळ २ विकेट्स घ्यायच्या आहेत. अर्शदीप सिंगची गोलंदाजी पाहता तो बुमराहचा आयर्लंडविरुद्धचा विक्रम

सहज मोडू शकतो. जसप्रीत बुमराह सध्या आंतरराष्ट्रीय क्रिकेटमध्ये टीम इंडियासाठी सर्वात वेगवान ५० विकेट्स घेणारा गोलंदाज आहे. त्याने आपल्या ४९व्या टी२० सामन्यात

५० विकेट्स घेतल्या आहेत. मात्र, अर्शदीप सिंगच्या नावावर ३१ सामन्यांमध्ये ४८ विकेट्स असून त्याला पुढील ९ सामन्यांमध्ये केवळ २ विकेट घ्यायच्या आहेत. अर्शदीप सिंगचा रेकॉर्ड खूप चांगला आहे, तो सुरुवातीला विकेट्स घेण्यात माहीर आहे. त्याने २ विकेट्स घेतल्यास तो बुमराहला मागे टाकून टी२० आंतरराष्ट्रीय सामन्यांमध्ये सर्वात वेगवान ५० विकेट्स घेणारा गोलंदाज ठरेल. जसप्रीत बुमराहने आयर्लंडविरुद्धच्या पहिल्या टी२० सामन्यापूर्वी सांगितले की, "जेव्हा तो एनसीए सराव करत होता, तेव्हापासूनच त्याने विश्वचषकाची योजना आखायला सुरुवात केली होती. मी १०, १२ किंवा १५ षटके टाकायचो, टी२० फॉर्ममध्ये पुनरागमनाची तयारी करत नव्हतो." सर्वांच्या नजरा विश्वचषकासाठी भारतीय संघाच्या घोषणेकडे लागल्या आहेत, ज्यामध्ये बुमराहचे पुनरागमन पाहिले जाऊ शकते.

महाराष्ट्राच्या तुषारने भेदले पदकाचे लक्ष्य



नवी दिल्ली ।
नवी दिल्ली। वृत्तसंस्था

महाराष्ट्रातील अमरावतीच्या युवा तिरंदाज तुषार शेळकेने पॅरिसमध्ये आयोजित तिरंदाजीच्या वर्ल्डकप स्टेज-४ मध्ये अचूकपणे पदकाचे लक्ष्य भेदले. त्याच्या लक्षवेधी कामगिरीतून भारतीय संघ रिकव्हर्च्या सांघिक गटामध्ये कांस्यपदकाचा मानकरी ठरला आहे. तुषार शेळकेने आपले सहकारी धीरज बोम्मादेवारा आणि अतानू दाससोबत सांघिक कांस्यपदकाची कमाई केली. भारतीय पुरुष संघाने गुरुवारी कांस्यपदकाच्या प्लेऑफमध्ये स्पेन

टीमचा पराभव केला. भारताने ६-२ अशा फरकाने एकतर्फी विजयाची नोंद केली. यासह भारतीय पुरुष संघ पदक विजेता ठरला आहे. भारताला २ कांस्यपदके; महिला संघही चमकला : झारखंडच्या अंकिता भगतने दर्जेदार कामगिरीची लय कायम ठेवत भजन कौर, सिमरनजित कौरसोबत महिला गटात भारताला कांस्यपदक जिंकून दिले. भारतीय संघाने पदकाच्या लढतीत मेक्सिकोवर ५-४ ने मात केली. यासह भारताच्या नावे पुरुष व महिला गटात प्रत्येकी एक कांस्यपदक नोंद झाले.